

(CD-74) ૪ – જે અવળું સવળું થાય છે

જે અવળું સવળું થાય છે, એ પહેલાંનાં છે પરિણામો,
ભૂલો પહેલાં કરી હતી, દેખાડે છે, જગ પરિણામો.

સારાં – ખોટાં સૌ હિસાબો, પ્રાકૃતિક સ્વભાવ રસો છે,
નથી કરવું તો યે થૈ જાશે, એવો પૂર્વે માલ ભર્યો છે.

લોકની વાતું લોકે રહેશે, જો આત્મા શુદ્ધ સમજાણો,
કોઈને દુઃખદાયી વર્તન પર, પ્રતિક્રમણથી ઘો પરિણામો. –જે અવળું..

હિતકર, મીતકર, પ્રિતકર વાણી, લાગે છે જગને મીઠી,
સાથે આપણી ચોખ્ખી-દાનત, તો જ શકાય જગત જીતી.

સહુને ફીટ થઈ તે સમજણ, બાકી નાહક ઊધામો,
અથડામણ છે અણસમજણથી, મૂળમાં અહમ ટકરાણો. –જે અવળું..

અનફીટ પુદગલ પઝલ ને કચરો, એક ‘દિ સડીને બળવાનું,
કેવળ આત્મા, ન્યારો ચોખ્ખો, તેમાં સ્થિર થઈ ઠરવાનું,

પોતાને જો, જાતને જાળવ, સરળ થતાં સુખ પરિણામો.
આપણે જગને ગમતાં થઈએ, માનવ થઈ જીવી જાણો. –જે અવળું..

ઊલટે સીધે જાય ગૂંચાઈ, તે કંઈ આપણું સ્વરૂપ ન્હોયે,
ચોવીશ તીર્થકરનું રૂદીયું, ‘વ્યવસ્થિત’ જો દાદા મ્હોંયે.

